

Durga Apaduddharaka Stotram

namastē śaraṇyē śivē sānukampē
namastē jagadvyāpikē viśvarūpē |
namastē jagadvandyapādāravindē
namastē jagattāriṇi trāhi durgē || 1

namastē jagachchintyamānasvarūpē
namastē mahāyōgiviññānarūpē |
namastē namastē sadānandarūpē
namastē jagattāriṇi trāhi durgē || 2

anāthasya dīnasya tṛṣṇāturasya
bhayārtasya bhītasya baddhasya jantōḥ |
tvamēkā gatirdēvi nistārakartrī
namastē jagattāriṇi trāhi durgē || 3

araṇyē raṇē dāruṇē śatrumadhyē-
'nalē sāgarē prāntarē rājagēhē |
tvamēkā gatirdēvi nistāranaukā
namastē jagattāriṇi trāhi durgē || 4

apārē mahādustarē'tyantaghōrē
vipatsāgarē majjatām dēhabhājām |
tvamēkā gatirdēvi nistārahētu-
rnamastē jagattāriṇi trāhi durgē || 5

namaśchaṇḍikē chaṇḍadurdaṇḍalīlā-
samutkhaṇḍitā khaṇḍitā'śēṣasatrōḥ |
tvamēkā gatirdēvi nistārabījam
namastē jagattāriṇi trāhi durgē || 6

tvamēkā sadārādhitā satyavādi-
nyanēkākhilā krōdhanā krōdhaniṣṭhā |
iḍā piṅgaḷā tvam suṣumnā cha nāḍī
namastē jagattāriṇi trāhi durgē || 7

namō dēvi durgē śivē bhīmanādē
sadāsarvasiddhipradātr̥svarūpē |
vibhūtiḥ śachī kālarātriḥ satī tvam
namastē jagattāriṇi trāhi durgē || 8

śaraṇamasi surāṇāṃ siddhavidyādharāṇāṃ
munimanujapaśūnāṃ dasyubhistrāsītānāṃ
nṛpatigrhagatānāṃ vyādhibhiḥ pīḍitānāṃ |
tvamasi śaraṇamēkā dēvi durgē prasīda || 9

idaṃ stōtram mayā prōktamāpaduddhārahētukam |
trisaṅdhyamēkasandhyam vā paṭhanādghōrasaṅkaṭāt || 10

muchyatē nātra sandēhō bhuvi svargē rasātalē |
sarvaṃ vā ślōkamēkaṃ vā yaḥ paṭhēdbhaktimānsadā || 11

sa sarvaṃ duṣkṛtaṃ tyaktvā prāpnōti paramaṃ padam |
paṭhanādasya dēvēśi kiṃ na siddhyati bhūtalē |
stavarājamidaṃ dēvi saṅkṣēpātkathitaṃ mayā || 12

iti śrī siddhēśvarītantrē paramaśivōkta śrī durgā āpaduddhāra stōtram |

Om Tat Sat